

## সী এম মনিক সহানা পুলিশ স্টেশনশিংদা হকথেননা চতুনা য়েংশিনথ্রে, কারন তাবশিং এক্সন লৌখৎনবা খঙহনথ্রে

অগরটলা, নভেম্বর ০৯ (এজেসি):

ত্রিপুরা স্টেট এসেমব্লি মীখলগী মাঙওইননা ভাইওলেস থোকপগী চাং হেনগৎলকিবা অসিগী মতাংদা চীফ মিনিষ্টর মনিক সহানা য়েংশিনবা হৌশ্রবা মতুং তোঙান তোঙানবা পুলিশ স্টেশন অহমদা চতুনা য়েংশিনখিবাগা লায়ননা মীয়ামদা চরাংনবা পোকহনবা য়া বা কারন তাবা মীওইশিংগী মথক্তা চপ চাবা এক্সন লৌখৎনবা অকনবা ইলটুন্মন পীশ্রে হায়রি।



ষ্টাফ মশিং অমদি স্টেশনশিং অসিদা স্বাইদগী থেংনা তৌরকখিবা কমপ্লেন অমসুং ইরায় লায়না বুক তৌখিবা কেসশিংগী মতাংদা হুংখি। অমদি মফম অদুগী ওইনা লৈরিবা পুলিশ ওফিসরশিংদা মতম চানা অরানবা তৌবা মীওইশিংগী মথক্তা এক্সন লৌখৎনবাসু খঙহনখি হায়রি।

অমরোমদা ওসিগী য়েংশিন খাঙচং অদুগা মরী লৈননা চীফ মিনিষ্টর মনিক সহানা ফোঙদোকখিবদা, স্টেট অসিগী লো এন্ড ওর্ডর মেন্টেন তৌনবা হোংনবনা পুলিশকী যৌদাং য়ালা চাওই। পুলিশনা মতম চানা মথৌ তৌরকবদি ঈং তল্লা পুরকপা ওল্লোই। অদুবু ষ্টাফ মশিং

রাংনা লৈরবাদি পুলিশ স্টেশন অদুসু ফাইল তৌরকিবা কেস কমা অদু সোশ্ব তৌনবা হোংনবনা পুলিশ ওফিসর অমদি পর্সনেলশিংনা খুদাংচাদবা কমা মায়েল্লানি। হায়রিবা অসি থোক্তনবা মরী লৈনবশিংনা য়েংশিনবগী থবক চখা হৌশ্রে।

অমরোমদা স্টেট অসিগী ওইনা মথং চহীদা পাঙথোক্কদৌরিবা লেজিসলেটিব এসেমব্লিগী মীখল মাঙওইননা কমাগুস্তা মীওই খরনা লেজরিবা পীলি মশিং অসিদা অকায়রা পীলনবা হোংনরক্কবদি খুদক্তা লোগী ওইনা চপ চাবা এক্সন লৌখৎকদবনি। হিরম অসিগী মতাংদা পুলিশনা য়ালা চেকসিলা মথৌ তৌগদবনি হায়রি। অমরোমদা স্টুডেন্টস ফেদরেশন ওফ ইন্দিয়ানা মনিক সহগী খাঙচং অদু তৌখিবা খাঙচংনি হায়না মরাল শিরক্লি।



এ স্টেপ ফোর পাস্টিসিপেটিব ইলেক্সন হায়বা রাফমদা যুফম ওইরগা সী ঈ ও মশিপূর অমদি এম যুগী রেজিষ্ট্রারনা যুনিভার্সিটি গेट মমাংদী রাফাখোন লমখাখিবা

## লুপা ক্রোর ২৫ রোম হেনবগী য়াল্লাব দ্রাগশিংগা কোন্ননা মীওই অনী সিকুরিটি ফোর্সনা ফারে



আইজোল, নভেম্বর ০৯ (এজেসি):

মিজোরামদা অসাম রাইফলস, মিজোরাম পুলিশ অমদি স্পেসাল নার্কোটিক্স পুলিশনা ময়য়া কাবা চিঞ্জাকী মায়েল্লান চঙশিল্লকপা খোঙজংশিংগী শরুক অমা ওইনা ওরাং নুমিদিং লুপা ক্রোর ২৫ হেনগদবা য়াল্লাব দ্রাগশিং ফাগৎপা গুমত্রে হায়না অসাম রাইফলসকী মার্কেন্টী ফোঙদোকখিবদা।

অসাম রাইফলসনা হিরম অসিগা মরী লৈননা থাদৌরকখিবা চেংগোল অমগী মতুংইয়া মিজোরামগী কেনাং আইজোলগী সিয়ালসুক এরিয়ায়গী য়াল্লাব দ্রাগশিং অদুফাগৎপা গুমখিবা। ফাগৎপা অসিগী মনুংদা হিরেইন অমসুং মেখাম ফোঁদোমাইন ট্রেস্টেটিং য়াওরি। অসাম রাইফলসনা সিয়ালসুক এরিয়াদা ইল্লিগেল ওইবা মওদা দ্রাগশিং পুথোক পুশিন তৌরে হায়বগী অকল্লা পাউঅমা ফলবা মতুং অসাম রাইফলস অমসুং স্পেসাল নার্কোটিক্স পুলিশকী অপুনবা ডিম অমনা চিনবা

মফমশিংদা থি হুইগী থবক চখাখি। লস্খীদা মথোয়না গাড়িশিং খামদনা চোক তৌরিঙেদা য়ালা চিননিঙাই ওইবা মওদা কার অমা থৌদনা লাকখি। কার অদুবু কহ্মইন টিম অদুনা খাল্লাব মতুং চেক তৌরকবদা লুপা ক্রোর ১.৭১ রোমগী ওইগদা হিরেইন গ্রাম ও৪২ অমদি লুপা ক্রোর ২৩.৩৩ রোমগী ওইগদা থোমফোঁদোমাইন ট্রেস্টেটিং লিশিং ৭০ য়াওরগা থেংনখিবা। কহ্মইন টিম অদুনা দ্রাগশিং অদুগা লোননা মীওই অনীসু ফবা গুমত্রে। মথোয় অনী মখা তানা রাহং পাউহং চখনবগীদমক মরী লৈনবা আইজোল পুলিশ স্টেশনদা খুশিশ্রায়ে হায়রি।

অমরোমদা আইজোল পুলিশনা ফোঙদোকখিবদা স্টেট অসিদা হিরেইন অমসুং মেখামফোঁদোমাইন ট্রেস্টেটিং লস্কোনবগী চাং হায়দগী য়ালা হেনগৎলকিবা অসি থিংনবা হোংনবদা গুমখৈগী শরুকশিংদা খুদাংচাদবা কমা মায়েল্লান হায়রি।

## চহী নৌরিবী নুপীমচা গেং রেপ তৌবদা চেমবা নহা ও করিমগঞ্জদগী ফারে

গুরাহাট, নভেম্বর ০৯ (এজেসি):

অসামগী করিমগঞ্জতা মশাগী চহী ১৩ খক্তা ওইরিবী নুপীমচা অমবু গেং রেপ তৌবদা চেমবা চহী নৌরিবা নুপামচা ও পুলিশনা ওসি ফাবা গুমত্রে হায়রি।

ভিক্তিম নুপীমচা অসিগী ইমুং মনুংগী মীওইশিংনা পুলিশতা তৌরকখিবা কমপ্লেন অমগী মতুংইয়া হিরম অসিগী মতাংদা পুলিশনা থিঞ্জিবগী থবক চখদুনা লাকখিবা। পুলিশনা ফারবা নহা ও অদু চহী ১৩দগী ১৫ ফাওবগী মনুংদা লৈবা নুপামচা গাজনি। থৌদোক অসি থা অসিগী ১ দা থোকখিবা থৌদোকনি। থৌদোক অসিগা মরী লৈননা ভিক্তিমগী মমা মপানা রাম কৃষ্ণ নগর পুলিশ স্টেশনদা কমপ্লেন তৌরকখিবা রিপোর্ট অদুগী মতুংইয়া

যুগী মী লৈতবা তাঞ্জা য়েংলগা নহা ও অসিনা মথোয়গী যুদদা চঙশিদুনা ভিক্তিম অদুবু গেং রেপ তৌখিবা। গেং রেপ অদুনা চেম্বিংশিং অদুগী মনুংদা অমনা মথোয়না চখাখিবা অদুগী ভিডিওসু নমখি হায়রি।

অমরোমদা, থৌদোক অদু থোকপ্তবা মতুং ভিক্তিম অদুনা মমা মপাদা পাউ তহুদগী খুদক্তা পুলিশ কমপ্লেন তৌদনা থিগৎপা হৌখিবা। ভিডিও নমখিবা অদুনা মরম ওইরগা ভিক্তিমগী রাখল্লোনদা খুদাং চাদবা কমা থোকহল্লে। অদু মওইনমক পুলিশনা নহাশিং অদু ফাবা ওল্লাব মতুং মথোয়না নমখিবা ভিডিও অদুসু মথোয়না পায়রকখিবা ফোনশিংদগী ফাবা গুমত্রে। মথোয় ও জুবেনাইল হোম অমদা থাজনিথ্রে হায়না পুলিশকী রিপোর্ট অমনা হায়রি।

## মথং চহীদা পাঙথোক্কদৌরিবা ইলেক্সনদা বি জে পি মায়থিরগনি

অগটলা, নভেম্বর ০৯ (এজেসি):

মথং চহীদা ময়য় চল্লকপদা ত্রিপুরাগী ওইনা পাঙথোক্কদৌরিবা স্টেট এসেমব্লি মীখলদা হৌজিক হৌজিক কলিং পাট ওইনা লৈরিবা বি জে পি চাওনা মায়থিবা নঙলগনি হায়না সী পি আই-এমগী লুচিংবা অমসু ওইরিবা থংন-থংননা টর্ম ও রক চীফ মিনিষ্টর ওইরল্লাব মনিক সরকারনা ফোঙদোকখিবদা।

মহা ক্রা মখা তানা ফোঙদোকখিবদা লৈরিবা বি জে পিগী

লৈঙাক অসিনা মীয়ামদা নমথাক কমা তৌখিবা অদুনা মরম ওইরগা লাক্কদৌবা মীখল অসিদা মথোয় চাওনা মায়থিবা নঙলগনি। কুম্ভা ২০১৮ দা পাঙথোকখিবা মীখলগী মাঙওইননা বি জে পিনা মীয়ামদা শকখিবা রাশকশিং অমতা ওসি ফাওব থবক্তা ওল্লকপা লৈত্রি। মরম অদুনা মথং চহীদা পাঙথোক্কদৌরিবা মীখল অসিদা সী পি আই - এননা বি জে পিবু মায়থিবগী লস্খীদা থিদোকপীরাগনি হায়রি।

## সিয়াং তুরেল মোংশিল্লকপগী মতাংদা খন্নবা হৌশ্রে

ইটানগর, নভেম্বর ০৯ (এজেসি):

চাইনাদগী লৈবাক অসিগী স্টেট অফনাচল প্রদেশ ফাওদুনা চেঞ্জবা সিয়াং তুরেলগী মথকথংবা শরুকশিংদা চাইনানা কন্সট্রাক্টসন বার্ক কয়া পায়খলকপনা মরম ওইরগা তুরেল অসিদা মোংশিল্লকপগী চাং খঙ হেন হেনগৎলকিবা অদুগা মতাংদা মরী লৈনবা দিপার্টমেন্টশিংনা য়েংশিনবগী থবক চখা হৌখিবাগা লায়ননা পায়খৎপা য়া বা থবক যৌরমশিংগী মতাংদা খন্নবা হৌশ্রে হায়রি।

রিপোর্ট শিংগী মতুংইয়া হৌখিবা নুমিৎ ৩ রোম অসিদা সিয়াং তুরেলদা মোংশিনবগী চাং অসি খঙহেন হেনগৎলকখিবা। থৌদোক অসি চাইনানা মথোয়গী শরুকতা কন্সট্রাক্টসন বার্ক কয়া চখরকপা অদুনা মরম ওইরগনি হায়না ওথোরিটিশিংনা থাজনি। লেদল্লাইদ থোকপগী পাউ লৈতবদা মরম ওইরগা চাইনানা চখরিবা কন্সট্রাক্টসন বার্কশিং অদুগী মতাংদা য়েংশিনবগীদমক মরী লৈনবশিংদা চেংগোল থাদুনা খঙহলগনি হায়রি।

## দিসেম্বর থা ফাওবগী মনুংদা ব্রু রিফুজিশিং ইনরোল তৌবগী থবক লোয়শিনগনি : সী ঈ ও

অগটলা, নভেম্বর ০৯ (এজেসি):

ত্রিপুরাগী চীফ ইলেক্টোরেল ওফিসর কিরন গিতেনা ফোঙদোকখিবগী মতুংইয়া স্টেট অদুনা চঙজফম লৌদুনা লৈরিবা ব্রু রিফুজিশিং স্টেট অদুগী ইলেক্টোরেল লিষ্টতা ইনরোল তৌবগী থোম চাদা ৬০ গী চাংদা লোয়শিল্লক্রে। চহী অসিগী দিসেম্বর থা ফাওবগী মনুংদা ব্রু রিফুজিশিং খুদিমক ইলেক্টোরেল লিষ্টতা ইনরোল তৌবগী থবক লোয়শিল্লগনি হায়রি।

হিরম অসিগা মরী লৈননা সী ঈ ও গিতেনা ফোঙদোকখিবদা স্টেট অসিদা চঙজফম লৌদুনা লৈরিবা ব্রু রিফুজিশিং অসি মথোয়গী হৌরকফম ওইরিবা মিজোরামদা অমুক হল্লা হায়বা য়াল্লাব গাজনি। মরম অদুনা মথোয়বু স্টেট অসিগী মপুং ফাবা সিটিজেন অমা ওইহয়বগীদমক ইলেক্টোরেল লিষ্টতা য়াওহনবগী থবক পায়খৎপা হৌখিবা। অথবা মতমদা মথোয়শিং অসিবু স্টেট ইলেক্টোরেল লিষ্ট য়াওহনবগা লোননা স্টেট অসিগী হাল্লা লেজরলিবা মীওইশিংনা গভর্নমেন্টকী মায়কৈদগী ফংলিবা




খুদাংচাবশিং অদুগা চপ মান্না ফংহায়া হোংনরি হায়রি।

অমরোমদা, মিজোরাম ইলেক্সন দিপার্টমেন্টনা স্টেট অদুগী ইলেক্টোরেল লিষ্টতা য়াওরগা ব্রু ট্রাইবেলশিংগী মশিং ককখৎপগী থবক চখা হৌখিবা অদু মতম খরগী ওইনা লেপত্রে হায়রি। ত্রিপুরাদা মরী লৈনবশিংনা ব্রু রিফুজিশিং স্টেট অদুগী ইলেক্টোরেল লিষ্টতা হাল্লাব মতুং মথোয়গী মশিংশিং ককখৎপগী থবক মখা তানা চখগনি হায়রি।


হিরম অসিগা মরী লৈননা মিজো রামগী জেইন্ট চীফ ইলেক্টোরেল

ওফিসর দেবিদ লিয়ানশাংলুনা পাচাওনা ফোঙদোকখিবদা ত্রিপুরাদা চঙজফম লৌদুনা লৈরিবা ব্রু ট্রাইবেলশিং স্টেট অসিদা অমুক হল্লাকু স্টেট তৌবগী অয়াবা হৌজি কসু লৈরি। মথোয়না হল্লকনিংবা মতমদা স্টেট অসিদা হল্লকপা য়াগনি অমদি লেজকী মায়কৈদগী মথোয়গী সিকুরিটিগী ওইবা থবক যৌরমশিং পায়খৎপা শেম শাদুনা লৈরি। অদুবু ব্রু ট্রাইবেলশিংনা স্টেট অসিদা হল্লকু হায়বা য়াদবদগী মথোয়গী মশিংশিং স্টেট ইলেক্টোরেল লিষ্টতগী ককপগী থবক চখা হৌখিবা হায়রি।

## CROSSWORD-3696



ACROSS	DOWN
1 English county (10)	1 Idle bee (5)
7 Put together (8)	2 Facsimile (7)
8 Replicate (4)	3 Shout (4)
9 Way out (4)	4 Line of bushes (8)
10 Bewilder (7)	5 Go over it again (5)
12 Collector of shoreline debris (11)	6 Become visible (6)
14 Injurious (7)	11 Upper arm joint (8)
16 Immense (4)	12 Native American warriors (6)
19 Stitched (4)	13 Blackberry bush (7)
20 Snag (8)	15 Food from heaven (5)
21 Temperature scale (10)	17 Implicitly understood (5)
	18 Wet weather (4)



## SOLUTION ON NEXT ISSUE

## HUEIYEN SUDOKU

Hueiyen Sudoku-4095								
1			5	2		8		
					6	2		
		6						7
				6	2			8
	9	4	7		1	3	5	
8				4	3			
2						9		
		3	8					
		9		1	4			6

Solution-4094								
4	9	2	6	3	7	5	8	1
1	8	6	5	9	4	2	7	3
7	5	3	8	1	2	9	6	4
3	6	8	7	4	5	1	9	2
9	1	4	3	2	8	7	5	6
5	2	7	9	6	1	4	3	8
8	4	9	1	7	6	3	2	5
6	3	1	2	5	9	8	4	7
2	7	5	4	8	3	6	1	9

